

जळणाऱ्या गलबताला...

जळणाऱ्या गलबताला कसानाची गरज आहे!
जळणाऱ्या गलबताला कसानाची गरज आहे!

गुलामीचे बंध तोडून
स्वातंत्र्याचे स्वैर वारे शिडांमध्ये भरून घेऊन
जगप्रवास करायला निघालेले कैदी आम्ही
आपणच निर्मिलेल्या जाड जाड बेढ्यांमध्ये
कायमचे अडकलेले
अभागी नि करंटे

धर्म, जात आणि प्रांतांमधील द्वेषाच्या
पेटत्या चुडींनी
आम्हीच तर लावली आहे
न विझ्ञाणारी प्रचंड आग
आमच्याच गलबताला

शिवाय आहेत पाडलेली प्रचंड खिंडारे
गलबताच्या तळाशी देशद्रोही सुरुंगांनी
वादळवाऱ्याच्या तडाख्यांनी
शिडाचीही झाली आहेत
फाटून पार लक्तरे
कैद्यांची संख्या तर दिवसेदिवस वाढतेच आहे
प्रचंड वेगाने.

युगायुगांत संभवणारा
प्रत्यक्ष देव जरी मदतीला धावून आला
कसानाचे रूप घेऊन,

तरीदेखील आमची भरकट
आता टळणे शक्य नाही.
इतिहासाला शाप देणाऱ्या करंट्या हातांनी
कंठस्नान घालून टाकू
त्यालादेखील त्वरित आम्ही.

तरीदेखील गरज आहे
कसानपदाच्या वेदीवर
बलिदान करणाऱ्या देशप्रेमी वेड्यांची
रक्तरंजित वेदीवर पडणाऱ्या बळींनी
आगींत तेल पडते आहे.
धावा, धावा, कुणी धावा
वेळ फार कठीण आहे

जळणाऱ्या गलबताला कसानाची गरज आहे!
जळणाऱ्या गलबताला कसानाची गरज आहे!

- डॉ. कुंदा जोशी
('फेनफुले' या कवितासंग्रहातून)